

# JUMBO BAGGING

Din l-attività tkopri l-operazzjonijiet tal-mili tal-boroż għal boroż kbar (bulk) (500kg-1500kg) li jkun fihom prodotti tas-silika kristallina, partikularment materjali xotti.

## ACCESS

Illimita l-aċċess għaż-żona tax-xogħol lil personal awtorizzat biss.

## DISINN U TAGĦMIR

- Aċċerta ruġek li l-boroż u t-tagħmir li jimla l-boroż hu xieraq għax-xogħol li jkun qed isir. Meta tkun qed timla prodotti tat-tqiq, il-kwalità tal-ħjata tal boroż hi kruċjali biex tevita l-ħruġ ta' trab fin minn bejn il-ħjut.
- L-użu ta' boroż b'inforra tal-plastik ta' ġewwa ser tgħin biex tnaqqas il-ħruġ tat-trab minn bejn il-ħjut tal-borża.
- Uża bagging head li fiha l-prodott jgħaddi miċ-ċentru u li fiha ċ-ċirku annulari jintuża għal skopijiet ta' estrazzjoni tat-trab u għat-tneħħija ta' l-arja li toħroġ.
- L-ċirku annulari għandu jkun imqabba ma' unità ta' l-estrazzjoni tat-trab (eż. filtru tal-boroż).
- Issigilla l-kullar tal-borża fuq il-bagging head biex tevita l-ħruġ tat-trab waqt il-mili tal-boroż. Strixxa tal-Velcro, klamp jew bladder li jintefaħ jista' jintuża għal dan l-iskop.
- Installa tagħmir li jimla l-boroż bulk f'żona b'ventilazzjoni tajba. L-installazzjoni fuq barra (f'żona protetta mix-xita) ser tgħin biex tnaqqas l-espożizzjoni personali għas-silika kristallina respirabbli billi tiegħu vantaġġ mill-ventilazzjoni naturali.
- Meta tkun qed timla prodotti tat-tqiq, ikkunsidra l-installazzjoni ta' vibratur fil-bagging head, biex jgħin fit-tneħħija tal-materjal min-naħa ta' ġewwa tal bagging head qabel it-tneħħija ta' kull borża.
- Meta tkun qed timla prodotti tat-tqiq, ikkunsidra l-installazzjoni ta' vibrating table taħt il-borża biex tikkompatta l-materjal u ttejjeb l-istabbiltà matul il-ħżin u t-trasport sussegwenti.



## MANUTENZJONI

- Aċċerta ruġek li t-tagħmir użat f'dan ix-xogħol ikun miżmum f'kundizzjoni ta' xogħol effiċjenti u fi stat ta' tiswija kif suppost, hekk kif irrakkomandat mill-fornitur/installatur.
- Ibdel l-oġġetti tal-konsum (filtri, eċċ.) skond ir-rakkomandazzjonijiet tal-manifattur.

## IĊĊEKKJAR U TTESTJAR

- Iċċekkja viżwalment it-tagħmir kollu għal sinjali ta' ħsara mill-inqas darba f'gimgha, jew, jekk ikun qed jintuża l-ħin kollu, iċċekkjah iktar ta' spiss. Jekk jintuża inqas ta' spiss, allura iċċekkjah qabel kull użu.
- Ikseb tagħrif dwar il-prestazzjoni tad-disinn tat-tagħmir tat-trażżin tat trab u/jew ta' l-estrazzjoni mingħand il-fornitur. Żomm dan it-tagħrif biex tqabblu mar-riżultati tat-testijiet fil-futur.
- Iċċekkja t-tagħmir ta' l-estrazzjoni u qabblu ma' l-istandard tal-prestazzjoni tiegħu mill-inqas darba f'sena.
- Żomm ir-rekords ta' l-ispezzjonijiet għal perjodu ta' żmien adattat li jkun konformi mal-liġijiet nazzjonali (mill-inqas ħames snin).
- Poġġi fis-seħħ miżuri għall-kontroll tar-riskju ta' tkabbir ta' batterji fis-sorsi tal-ilma użati fis-sit, billi tiffoka l-aktar fuq sistemi fejn jiġu ġġenerati qtar tal-ilma.

## TINDIF U MANUTENZJONI

- Naddaf il-post tax-xogħol tiegħek fuq bażi regolari.
- **Tnaddafx bi xkupilja xotta jew billi tuża arja kkompresata.**
- Uża metodi vacuum jew wet cleaning.
- Aħżen il-boroż f'post sikur u armi l-boroż vojta mingħajr periklu.

## TAĦRIĠ

- Agħti tagħrif lill-ħaddiema tiegħek dwar l-effetti fuq is-saħħa marbuta mat-trab tas-silika kristallina respirabbli.
- Ipprovi lill-ħaddiema tiegħek b'taħriġ fuq: il-prevenzjoni ta' l-espożizzjoni għat-trab; kif tiċċekkja li l-miżuri tal-kontroll qed jaħdmu u kif tużahom; meta u kif tuża kwalunkwe tagħmir protettiv respiratorju pprovdut u x'tagħmel jekk xi ħaġa tmur żmerċ. Irreferi għall-folja tax-xogħol **2.3.4** u parti 1 tal-Gwida ta' Prattici Tajbin.

## SUPERVIŻJONI

- Ftu ħsieb li jkollok sistema biex tiċċekkja li l-miżuri tal-kontroll huma disponibbli u li qed jiġu obduti. Irreferi għall-folja tax-xogħol **2.3.3**.
- Min iħaddem għandu jiżgura li l-ħaddiema jkollhom il-mezzi kollha biex iwettqu ċ-checklist li hawn faċċata.

## TAGĦMIR PROTETTIV PERSONALI

- Irreferi għall-folja tax-xogħol **2.1.15** iddedikata għat-Tagħmir Protettiv Personali.
- Trid titwettag evalwazzjoni tar-riskju biex jiġi ddeterminat jekk il-miżuri tal-kontroll eżistenti humiex adegwati. Jekk ikun meħtieġ, tagħmir protettiv respiratorju (bil-fattur tal-protezzjoni li suppost) għandu jkun ipprovdut u jintlibes.
- Ipprovi faċilitajiet ta' ħżin biex iżżomm it-tagħmir protettiv personali nadif meta ma jkunx qed jintuża.
- Ibdel it-tagħmir protettiv respiratorju fl-intervalli rrakkomandati mill-fornituri tiegħu.

## IĊ-CHECKLIST TAL-FADDIEM BIEX ISIR L-AĦJAR UŻU TAL-KONTROLLI.

- |  |  |   |  |
|--|--|---|--|
| <input type="checkbox"/> Aċċerta ruġek li l-magna tal-mili tal-boroż tkun qed taħdem kif suppost.  | <input type="checkbox"/> Jekk taħseb li hemm problema fit-tagħmir li jikkontrolla t-trab li qed tuża, aċċerta ruġek li jittieħdu miżuri addizzjonali ta' kontroll biex titnaqqas l-espożizzjoni għat-trab tas-silika kristallina respirabbli, meta l-problema tippersisti. | <input type="checkbox"/> Aċċerta ruġek li l-boroż ma jkunx fihom difetti, speċjalment il-loops, inlet u outlet spouts u l-inforra ta' ġewwa jekk tintuża. | <input type="checkbox"/> Uża, zomm u aħžen kwalunkwe tagħmir protettiv respiratorju pprovdut skond l-istruzzjonijiet.  |
| <input type="checkbox"/> Aċċerta ruġek li s-sistema ta' l-estrazzjoni tat-trab tkun mixgħula u li qed taħdem kif suppost.  |  | <input type="checkbox"/> Naddaf kwalunkwe tixrid immedjatament. Uża metodi vacuum jew wet cleaning.   | <input type="checkbox"/> Iverifika u implimenta l-miżuri għall-kontroll tar-riskju ta' tkabbir ta' batterji fis-sorsi tal-ilma użati fis-sit, billi tiffoka l-aktar fuq sistemi fejn jiġu ġġenerati qtar tal-ilma. |
| <input type="checkbox"/> Fittex għal sinjali ta' ħsara, kedd bl-użu jew fhaċċim batut ta' kwalunkwe tagħmir użat. Jekk issib xi problema, għid lis-supervisor tiegħek. |  |   |  |

Din il-folja ta' gwida hi intenzjonata għal min iħaddem biex tgħinhom ikunu konformi mal-ftigijiet tal-ligijiet dwar is-saħħa u s-sigurtà fuq il-post tax-xogħol, billi jikkontrollaw l-espożizzjoni għas-silika kristallina respirabbli.

B'mod speċifiku, din il-folja tagħti pariri dwar prattika tajba fuq il-kontroll tat-trab matul il-mili ta' boroż kbar. Li ssegwi l-iktar punti importanti ta' din il-folja tax-xogħol, ser jgħin biex titnaqqas l-espożizzjoni.

Skond iċ-ċirkustanzi speċifiċi ta' kull każ, jista' ma jkunx meħtieġ li tapplika l-miżuri tal-kontroll kollha identifikati f'din il-folja sabiex timminimizza

l-espożizzjoni għas-silika kristallina respirabbli. I.e. li tapplika miżuri ta' protezzjoni u prevenzjoni adattati.

Dan id-dokument għandu wkoll ikun disponibbli għal persuni li jistgħu jkunu esposti għas-silika kristallina respirabbli fuq il-post tax-xogħol, sabiex ikunu jistgħu jużaw bl-aħjar mod il-miżuri tal-kontroll li jkunu implimentati.

Din il-folja tiffirma parti mill-Gwida ta' Prattiki Tajbin dwar il-prevenzjoni tat-trab tas-silika, li hi mmirata b'mod speċifiku lejn il-kontroll ta' l-espożizzjoni personali għas-silika kristallina respirabbli fuq il-post tax-xogħol.